
Dhenukasurakritam Shri Krishna Stotram

ధేనుకాసురకృతం శ్రీకృష్ణస్తోత్రమ్

Document Information



Text title : Dhenukasurakritam Shri Krishna Stotram

File name : dhenukAsurakRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
22/37-57||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ధేనుకాసురకృతం శ్రీకృష్ణస్తోత్రమ్



దానవ ఉవాచ ।

వామనోఽసి త్వమంశేన మత్పితృర్యజ్ఞభిక్షుకః ।

రాజ్యహర్తా చ శ్రీహర్తా సుతలస్థలదాయకః ॥ ౩౭॥

బలిర్భక్తివశో వీరః సర్వేశో భక్తవత్సలః ।

శీఘ్రం త్వం హిన్ధి మాం పాపం శాపాద్గర్భభరూపిణమ్ ॥ ౩౮॥

మునేర్దుర్వాససః శాపాదీదృశం జన్మ కుత్సితమ్ ।

మృత్యుర్ముక్షశ్చ మునినా త్వత్తో మమ జగత్పతే ॥ ౩౯॥

షోడశారణ చక్రేణ సుతీక్ష్ణేనాతితేజసా ।

జహి మాం జగతాం నాథ సద్భక్తిం కురు మోక్షద ॥ ౪౦॥

త్వమంశేన వరాహశ్చ సముద్ధర్తుం వసున్ధరామ్ ।

వేదానాం రక్షితా నాథ హిరణ్యాక్షనిషాదనః ॥ ౪౧॥

త్వం నృసింహః స్వయం పూర్ణో హిరణ్యకశిపోర్వధే ।

ప్రహ్లాదానుగ్రహార్థాయ దేవానాం రక్షణాయ చ ॥ ౪౨॥

త్వం చ వేదోద్ధారకర్తా మీనాంశేన దయానిధే ।

నృపస్య జ్ఞానదానాయ రక్షాయై సురవిప్రయోః ॥ ౪౩॥

శేషాధారశ్చ కూర్మస్త్వమంశేన సృష్టిహేతవే ।

విశ్వాధారశ్చ విశ్వస్త్వమంశేనాపి సహస్రధృక్ ॥ ౪౪॥

రామో దాశరథీస్త్వం చ జానక్యుద్ధారహేతవే ।

దశకన్ధరహంతా చ సిన్ధౌ సేతువిధాయకః ॥ ౪౫॥

కలయా పరశురామశ్చ జమదగ్నిసుతో మహాన్ ।

త్రిసప్తకృత్వో భూపానాం నిహంతా జగతీపతే ॥ ౪౬॥

అంశేన కపిలస్త్వం చ సిద్ధానాం చ గురోర్గురుః ।

మాతృజ్ఞానప్రదాతా చ యోగశాస్త్రవిధాయకః ॥ ౪౭॥

అంశేన జ్ఞానినాం శ్రేష్ఠో నరనారాయణావృషీ ।
 త్వం చ ధర్మసుతో భూత్వా లోకవిస్తారకారకః ॥ ౪౮॥
 అధునా కృష్ణరూపస్త్యం పరిపూర్ణతమః స్వయమ్ ।
 సర్వేషామవతారాణాం బీజరూపః సనాతనః ॥ ౪౯॥
 యశోదాజీవనో నిత్యో నన్తైకానందవర్ధనః ।
 ప్రాణాధిదేవో గోపీనాం రాధాప్రాణాధికప్రియః ॥ ౫౦॥
 వసుదేవసుతః శాన్తో దేవకీదుఃఖభజ్జనః ।
 అయోనిసమృద్ధవః శ్రీమాన్పుథీవీభారహారకః ॥ ౫౧॥
 పూతనాయై మాతృగతిం ప్రదాతా చ కృపానిధిః ।
 బకేశిప్రలమ్బానాం మమాపి మోక్షకారకః ॥ ౫౨॥
 స్వేచ్ఛామయ గుణాతీత భక్తానాం భయభజ్జన ।
 ప్రసీద రాధికానాథ ప్రసీద కురు మోక్షణమ్ ॥ ౫౩॥
 హే నాథ గార్దభీయోనేః సముద్ధర భవార్ణవాత్ ।
 మూర్ఖస్త్వద్భక్తపుత్రోఽహం మామద్ధర్తుం త్వమర్హసి ॥ ౫౪॥
 వేదా బ్రహ్మాదయో యం చ మునీంద్రాః స్తోతుమక్షమాః ।
 కిం స్తోమి తం గుణాతీతం పురా దైత్యోఽధునా ఖరః ॥ ౫౫॥
 ఏవం కురు కృపాసిన్దో యేన మే న భవేజ్జనుః ।
 దృష్ట్వా పాదారవిందం తే కః పునర్భవనం వ్రజేత్ ॥ ౫౬॥
 బ్రహ్మ స్తోతా ఖరః స్తోతా నోపహాసితుమర్హసి ।
 సదీశ్వరస్య విజ్ఞస్య యోగ్యాయోగ్యే సమా కృపా ॥ ౫౭॥
 ఇత్యేవముక్త్యా దైత్యేన్ద్రస్తస్థౌ చ పురతో హరేః ।
 ప్రసన్నవదనః శ్రీమానతితుష్టో బభూవ హ ॥ ౫౮॥
 ఇదం దైత్యకృతం స్తోత్రం నిత్యం భక్త్యా చ యః పఠేత్ ।
 సాలోక్యసార్థిసామీప్యం లీలయా లభతే హరేః ॥ ౫౯॥
 ఇహ లోకే హరేర్భక్తిమన్తే దాస్యం సుదుర్లభమ్ ।
 విద్యాం శ్రియం సుకవితాం పుత్రపౌత్రాన్యశో లభేత్ ॥ ౬౦॥

ఇతి బ్రహ్మవైవర్తపురాణే శ్రీకృష్ణజన్మఖణ్డే ద్వావింశాధ్యాయాంతర్గతం
ధానుకాసురకృతం శ్రీకృష్ణస్తోత్రం సమూర్ణమ్ ।

బ్రహ్మవైవర్తపురాణ । శ్రీకృష్ణజన్మ, పూర్వభాగ । అధ్యాయ ౨౨/3౭-౫౭॥

brahmavaivartapurANa . shrIkRRiShNajanma, pUrvabhAga . adhyAya 22/37-57..

Proofread by PSA Easwaran

——
Dhenukasurakritam Shri Krishna Stotram

pdf was typeset on March 22, 2025

——

Please send corrections to sanskrit@cheerful.com

